

महाराष्ट्र राज्य लॉटरी

**स्नेहबंध सोडत ची बक्षिस रचना व
कार्यपद्धती,**

महाराष्ट्र शासन

वित्त विभाग

शासन निर्णय क्र.मरालॉ २०११/ प्र.क्र. १९५/ लॉटरी-२
नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.
दिनांक : २८ डिसेंबर, २०११.

वाचा: १) शासन निर्णय क्र. मरालॉ २०११/प्र.क्र. २०८/ लॉटरी -२, दिनांक १७/१२/२०११

शासन निर्णय

‘स्नेहबंध’ सोडत ही केंद्र शासनाचा लॉटरी नियम-२०१० प्रमाणे कार्यान्वित केली आहे. शासनाने महाराष्ट्र राज्य लॉटरीची **‘स्नेहबंध’** सोडत मंगळवार, दिनांक १४/०२/२०१२ रोजी काढण्याचा निर्णय घेतला आहे.

२. या **‘स्नेहबंध’** सोडतीच्या तिकीटाचे मूल्य रु. ५०/- असून प्रत्येक मालिकेत ६०,००० तिकीटे अशा प्रकारे ६ मालिकेत एकूण ३ लाख ६० हजार तिकीटे मुद्रीत करण्यात येतील. या सोडतीमध्ये रु. २१ लाखाचे पहिले (सामायिक) बक्षिस ठेवण्यात आले आहे. तसेच इतरही बक्षिसे ठेवण्यात आलेली आहेत.

रु. १०,०००/- व रु. १०,०००/- खालील असणाऱ्या सर्व बक्षिसांचे प्रदान तिकीट विक्रेत्यास केल्याबद्दल विक्रेत्यांना २ % सेवाआकार देण्यात येईल. महाराष्ट्र शासनाने या सोडतीची तिकीट विक्री महाराष्ट्र राज्य लॉटरीच्या शिवडी येथील कार्यालयामार्फत करण्याचा निर्णय घेतलेला आहे. त्यानुसार **‘स्नेहबंध’** सोडत या सोडतीची तिकीटे उपसंचालक (वि. व ले.) महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पूर्व), मुंबई-४०० ०१५ येथून राज्य लॉटरीच्या सर्व विक्रेत्यांना उपलब्ध होतील.

३. या सोडतीची तिकीट विक्री उपसंचालक (वित्त व लेखा), महाराष्ट्र राज्य लॉटरी यांच्या कार्यालयातून करण्यात येईल. याकरीता महाराष्ट्र राज्य लॉटरीच्या तिकीट विक्रेत्यांना १०० तिकीटांचे एका पुस्तकावर (M.R.P. Rs. 50/- each ticket) तिकीटांच्या दर्शनी किंमतीवर एकाच वेळी घेण्याकरिता पुढीलप्रमाणे घाऊक सूट (Discount) देण्यात येईल.

अभिकर्ता प्रकार	तिकीटांची संख्या	अभिकर्ते यांना देय सूट	शेरा
१	२	३	४
किरकोळ अभिकर्ता	५०० ते १०,०००	२० %	
ठोक अभिकर्ता-१	१०,००१ ते १,००,०००	२३.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	
ठोक अभिकर्ता-२	१००,००१ पेक्षा जास्त	२५.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	

महाराष्ट्र राज्य लॉटरी अधिनियम २०१० भाग-१ मधील तरतुदीनुसार सध्या राज्यामध्ये नवीन घाऊक अभिकर्ते आणि किरकोळ अभिकर्ते नियुक्त करण्याची कार्यवाही सुरु आहे. ज्या अभिकर्त्यांची नव्याने नियुक्ती करण्यात आली आहे अशा नवीन ठोक अभिकर्त्यांसाठी नियुक्ती झाल्यापासून पहिल्या सहा महिन्याकरिता खालीलप्रमाणे सूट देण्यात येईल:

नेमणूकीचा कालावधी	तिकीटांची संख्या	सूट (खरेदी केलेल्या तिकीटांवर)
अ) नेमणूक झाल्यापासून पुढील महिन्याच्या अखेरपर्यंत.	६,००१ ते १००,०००	२३.५ + १% (वाचा येथील शासन निर्णय क्र.१ मधील परिच्छेद ९ प्रमाणे)
ब) नेमणूक झाल्यापासून ३ व्या व ४ था संपूर्ण महिन्यांसाठी.	७,००१ ते १००,०००	२३.५ + १% (वाचा येथील शासन निर्णय क्र.१ मधील परिच्छेद ९ प्रमाणे)
क) नेमणूक झाल्यापासून ५ व्या व ६ व्या संपूर्ण महिन्यांसाठी.	८,००१ ते १००,०००	२५.५% + १% (वाचा येथील शासन निर्णय क्र.१ मधील परिच्छेद ९ प्रमाणे)

अभिकर्त्यांना देण्यात येणा-या सूटीबाबतच्या अटी व शर्ती शासनाच्या दिनांक १७/१२/२०११ च्या शासन निर्णयातील लागू राहतील.

४. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी(पु), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्युरिटी प्रिंटर्स प्रेस प्रा. लि., बंगलोर कडून करून घेण्यात येईल. या तिकीटाचे आकारमान २४ x १३ cms असून यासाठी १३० GSM, Indian Art Paper वापरण्यात येऊन त्याचा दर प्रति एक लाख तिकीटाकरिता रु. ४६,३०९/- असा राहील.

५. या सोडतीत SB01 ते SB 06 अशा एकूण ६ मालिका असून प्रत्येक मालिकेत साठ हजार तिकीटे असून एकूण ३० लाख ६० हजार तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक ०००००० ते ५९९९९ या प्रमाणे देण्यात आलेले आहेत.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करावयाची आहे.

७. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहिल.

स्नेहबंध सोडत

६ मालिका SB 01 ते SB 06
तिकीटांचे क्रमांक ००००० ते ५९९९९
सोडत दिनांक : १४/०२/२०१२
वेळ सांय ४.०० वा.

प्रत्येक मालिकेत ६०,००० तिकिटे
एकूण तिकिटे ३ लाख ६० हजार
तिकीटांची किंमत रु. ५०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले बक्षिस (सामायिक) (पूर्ण क्रमांक)	२१,००,०००	--	१	२१,००,०००
दुसरे बक्षिस (४ पूर्ण क्रमांक) (सर्व मालिकांमधून)	१,००,०००	४	२४	२४,००,०००
तिसरे बक्षिस (शेवटचे ४ अंक) (प्रत्येक मालिकेत)	१०,०००	६	३६	३,६०,०००
चौथे बक्षिस (शेवटचे ४ अंक) (प्रत्येक मालिकेत)	१,०००	६	३६	३६,०००
पाचवे बक्षिस (शेवटचे ४ अंक) (दहा जुळवण्या)	५००	६०	३६०	१,८०,०००
सहावे बक्षिस (शेवटचे ४ अंक) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १००व्या क्रमांकास रु. २००/- चे बक्षिस देण्यात येईल)	२००		३६००	७,२०,०००
सातवे बक्षिस (शेवटचे ४ अंक) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी दहाव्या क्रमांकास रु. १००/- चे बक्षिस देण्यात येईल)	१००		३६०००	३६,००,०००
एकूण			४०,०५७	९३,९६,०००

८. सोडतीची कार्यपध्दती :-

८.१ या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पध्दतीने ६ ड्रम्स ठेवले जातील. प्रथम पहिल्या ड्रममध्ये मालिकेच्या SB 01 ते SB 06 अशी नावे असलेल्या सहा चकत्या ठेवण्यात येतील व प्रत्येक मालिकेमध्ये ००००० ते ५९९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील दुसऱ्या ड्रममध्ये ० ते ५ अंकांच्या प्रत्येकी एक चकती याप्रमाणे सहा चकत्या टाकण्यात येतील व उर्वरित ४ ड्रममध्ये ० ते ९ या अंकांच्या प्रत्येकी एक चकती याप्रमाणे प्रत्येकी १० चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

८.२ या सोडतीमधील दुसरे बक्षिस रू. १,००,०००/- करिता चार पूर्ण भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल. त्यानंतर तिसरे, चौथे पाचवे, सहावे व सातवे बक्षिस निश्चित करण्याची कार्यपध्दती पुढीलप्रमाणे राहील.

८.३ तिसरे बक्षिस रू. १०,०००/- तिसऱ्या बक्षिसासाठी शेवटच्या ४ ड्रम मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशी अंकाची जुळवणी आली असेल अशी त्या त्या मालिकेतील सर्व तिकीटे रू.१०,०००/- च्या तिसऱ्या बक्षिसासाठी पात्र असतील.

८.४ चौथे बक्षिस रू. १,०००/- चौथ्या बक्षिसासाठी शेवटच्या ४ ड्रम मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशी अंकाची जुळवणी आली असेल अशी त्या त्या मालिकेतील सर्व तिकीटे रू.१,०००/- च्या चौथ्या बक्षिसासाठी पात्र असतील.

८.५ पाचवे बक्षिस रू. ५००/- पाचव्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येईल. ज्या तिकीटाच्या शेवटी अशी अंकाची जुळवणी आली असेल अशी त्या त्या मालिकेतील सर्व तिकीटे रू.५००/- च्या पाचव्या बक्षिसासाठी पात्र असतील.

८.६ सहावे बक्षिस रू. २००/- सहाव्या बक्षिसासाठी कोणताही ४ अंकाचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १०० व्या क्रमांकास रू.२००/- चे बक्षिस सर्व मालिकांसाठी देण्यात येईल.

८.७ सातवे बक्षिस रू. १००/- सातव्या बक्षिसासाठी कोणताही ४ अंकाचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रू.१००/- चे बक्षिस सर्व मालिकांसाठी देण्यात येईल.

९. वरील सर्व मालिकांचे बक्षिस विजेते क्रमांक काढल्यानंतर पहिले (सामायिक) बक्षिस काढण्यात येईल.

९.१ पहिले (सामायिक) बक्षिस रू.२१,००,०००/- बक्षिस काढण्याची कार्यपद्धती :-

या सोडतीमध्ये एकूण ६ मालिका आहेत. या सहा मालिकात मिळून रूपये २१ लाखाचे एक (सामायिक) पहिले बक्षिस ठेवण्यात आलेले असून त्यासाठी प्रथमतः सहा मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची नावे असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

१० पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत क्रमांकांची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वासनीय प्रत म्हणून ठेवली जाईल.

११. या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.


१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटावर एकाच बक्षिसाची मागणी करता येईल.

१३. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

सदर शासन निर्णय शासनाच्या WWW.Maharashtra.gov.in या संकेतस्थळावर उपलब्ध केला असून त्याचा संगणक सांकेतांक २०१२०१११०७५००६९६००७ असा आहे.

महाराष्ट्राचे राज्यपाल यांच्या आदेशानुसार व नांवाने.


(अ. मा. आत्राम)
अवर सचिव, वित्त विभाग,
राज्य लॉटरी .

प्रति,

१. मा. उप मुख्यमंत्री (वित्त), मंत्रालय, मुंबई ३२.
२. मा. राज्यमंत्री (वित्त), मंत्रालय, मुंबई ३२.
३. प्रधान सचिव (वि.सु.), वित्त विभाग, मंत्रालय, मुंबई ३२.
४. प्रधान सचिव, गृह विभाग, मंत्रालय, मुंबई ३२.
५. सह पोलीस महासंचालक (कायदा व सुव्यवस्था)
६. संचालक, लेखा व कोषागारे, महाराष्ट्र राज्य, मुंबई.
७. संचालक, शासकीय मुद्रण, लेखनसामग्री व प्रकाशने
८. आयुक्त, अल्पबचत व राज्य लॉटरी .
९. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई.
११. अधिदान व लेखा अधिकारी, मुंबई.
१२. निवासी लेखा परीक्षा अधिकारी, मुंबई.
१३. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१४. कक्ष अधिकारी, महाराष्ट्र शासन, वित्त विभाग, मुंबई १५.
१५. निवड नस्ती, लॉटरी -२.